

శ్రీమద్భాగవతం

॥ శ్రీ గురు ప్రార్థనా ॥

గురుబ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పూరితాశేష కామాయ హరిణే హేమమాలినే ।
వారిజాతాది పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణేన పృథు రూప ధృతాభి వృద్ధాం
మిత్రాబ్జ కాంతి విధుతాంధకరాభిరామాం ।
ద్వీపాభిజన్మ శుక సూత రవాతిరమ్యాం
విశ్వంభరాం విశత భాగవతం విశాలాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశోఽధ్యాయః

న వధ్యో భవతామింద్రో యద్యజ్ఞో భగవత్తనుః

యం జిఘాంసథ యజ్ఞేన యస్యేష్టాస్తనవః సురాః

॥ 4-19-30 ॥

తదిదం పశ్యత మహద్ధర్మవృత్తికరం ద్విజాః

ఇంద్రేణానుష్ఠితం రాజ్ఞః కర్మైతద్విజిఘాంసతా

॥ 4-19-31 ॥

పృథుకీర్తేః పృథోర్భూయాత్తర్వేకోనశతక్రతుః

అలం తే క్రతుభిః స్విష్టైర్యద్భువాన్ మోక్షధర్మవిత్

॥ 4-19-32 ॥

నైవాత్మనే మహేంద్రాయ రోషమాహర్తుమర్హసి

ఉభావపి హి భద్రం తే ఉత్తమశ్లోకవిగ్రహా

॥ 4-19-33 ॥

మాస్మిన్ మహారాజ కృథాః స్మ చింతాం

నిశామయాస్మద్వచ ఆదృతాత్మా

యద్భూయతో దైవహతం ను కర్తుం

మనోఽతిరుష్టం విశతే తమోఽన్ధం

॥ 4-19-34 ॥

క్రతుర్విరమతామేష దేవేషు దురవగ్రహః

ధర్మవృత్తికరో యత్ర పాఖండైరింద్రనిర్మితైః

॥ 4-19-35 ॥

విభిరింద్రోపసంస్పృష్టైః పాఖండైర్వారిభిర్జనం

హ్రీయమాణం విచక్ష్యేనం యస్తే యజ్ఞద్రుగశ్వముత్

॥ 4-19-36 ॥

భవాన్ పరిత్రాతుమిహావతీర్ణో

ధర్మం జనానాం సమయానురూపం

వేనాపచారాదవలుప్తమద్యజి

తద్దేహతో విష్ణుకలాసి వైన్య

॥ 4-19-37 ॥

స త్వం విమృశ్యాస్య భవం ప్రజాపతే
 సంకల్పనం విశ్వసృజాం పిపీపృహి
 ఐంద్రీం చ మాయాముపధర్మమాతరం
 ప్రచండపాఖండపథం ప్రభో జహి

|| 4-19-38 ||

మైత్రేయ ఉవాచ

ఇత్థం స లోకగురుణా సమాదిష్టో విశాంపతిః
 తథా చ కృత్వా వాత్సల్యం మఘోనాపి చ సందధే

|| 4-19-39 ||

కృతావభృథస్నానాయ పృథవే భూరికర్మణే
 వరాన్ దదుస్తే వరదా యే తద్భర్హిషి తర్హితాః

|| 4-19-40 ||

విప్రాః సత్యాశిషస్తుష్టాః శ్రద్ధయా లబ్ధదక్షిణాః
 ఆశిషో యుయుజుః క్షత్తరాదిరాజాయ సత్పతాః

|| 4-19-41 ||

త్వయాఽఽహూతా మహాబాహౌ సర్వ ఏవ సమాగతాః
 పూజితా దానమానాభ్యాం పితృదేవర్హిమానవాః

|| 4-19-42 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనవింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే వింశోఽధ్యాయః

మైత్రేయ ఉవాచ

భగవానపి వైకుంఠః సాకం మఘవతా విభుః
 యజ్ఞైర్యజ్ఞపతిస్తుష్టో యజ్ఞభుక్ తమభాషత

|| 4-20-1 ||

శ్రీభగవానువాచ

ఏష తేఽకార్షిద్భంగం హయమేధశతస్య హ
 క్షమాపయత ఆత్మానమముష్య క్షంతుమర్హసి

|| 4-20-2 ||

సుధియః సాధవో లోకే నరదేవ నరోత్తమాః
 నాభిద్రుహ్యంతి భూతేభ్యో యర్హి నాత్మా కలేవరం

|| 4-20-3 ||

పురుషో యది ముహ్యంతి త్వాదృశా దేవమాయయా

శ్రమ ఏవ పరం జాతో దీర్ఘయా వృద్ధసేవయా

॥ 4-20-4 ॥

అతః కాయమిమం విద్వానవిద్యాకామకర్మభిః

ఆరబ్ధ ఇతి నైవాస్మిన్ ప్రతిబుద్ధోఽనుషజ్జతే

॥ 4-20-5 ॥

అసంసక్తః శరీరేఽస్మిన్నమునోత్పాదితే గృహే

అపత్యే ద్రవిణే వాపి కః కుర్యాన్మమతాం బుధః

॥ 4-20-6 ॥

ఏకః శుద్ధః స్వయంజ్యోతిర్నిర్గుణోఽసౌ గుణాశ్రయః

సర్వగోఽనావృతః సాక్షీ నిరాత్మాఽఽత్మాఽఽత్మనఃపరః

॥ 4-20-7 ॥

య ఏవం సంతమాత్మానమాత్మస్థం వేద పూరుషః

నాజ్యతే ప్రకృతిస్థోఽపి తద్గుణైః స మయి స్థితః

॥ 4-20-8 ॥

యః స్వధర్మేణ మాం నిత్యం నిరాశీః శ్రద్ధయాన్వితః

భజతే శనకైస్తస్య మనో రాజన్ ప్రసీదతి

॥ 4-20-9 ॥

పరిత్యక్తగుణః సమ్యగ్దర్శనో విశదాశయః

శాంతిం మే సమవస్థానం బ్రహ్మకైవల్యమశ్నుతే

॥ 4-20-10 ॥

ఉదాసీనమివాధ్యక్షం ద్రవ్యజ్ఞానక్రియాత్మనాం

కూటస్థమిమమాత్మానం యో వేదాప్నోతి శోభనం

॥ 4-20-11 ॥

భిన్నస్య లింగస్య గుణప్రవాహో

ద్రవ్యక్రియాకారకచేతనాఽఽత్మనః

దృష్టాసు సంపత్సు విపత్సు సూరయో

న విక్రియంతే మయి బద్ధసౌహృదాః

॥ 4-20-12 ॥

సమః సమానోత్తమమధ్యమాధమః

సుఖే చ దుఃఖే చ జితేంద్రియాశయః

మయోపకఽప్తాఖిలలోకసంయుతో

విధత్స్య వీరాఖిలలోకరక్షణం

॥ 4-20-13 ॥

శ్రేయః ప్రజాపాలనమేవ రాజ్ఞో
 యత్సాంపరాయే సుకృతాత్ప్లవమంశం
 హర్తాన్యథా హృతపుణ్యః ప్రజానా
 మరక్షితా కరహారోఽఘమత్తి

॥ 4-20-14 ॥

ఏవం ద్విజాగ్ర్యానుమతానువృత్త
 ధర్మప్రధానోఽన్యతమోఽవితాస్యాః
 హ్రాస్వేన కాలేన గృహోపయాతాన్
 ద్రష్టాసి సిద్ధాననురక్తలోకః

॥ 4-20-15 ॥

వరం చ మత్కంచన మానవేంద్ర
 వృణీష్వ తేఽహం గుణశీలయంత్రితః
 నాహం మఖైర్వై సులభస్తపోభి
 ర్యోగేన వా యత్సమచిత్తవర్తి

॥ 4-20-16 ॥

మైత్రేయ ఉవాచ

స ఇత్థం లోకగురుణా విష్వక్సేనేన విశ్వజిత్
 అనుశాసిత ఆదేశం శిరసా జగృహే హరేః

॥ 4-20-17 ॥

స్పృశంతం పాదయోః ప్రేమ్ణా వ్రీడితం స్వేన కర్మణా
 శతక్రతుం పరిష్వజ్య విద్వేషం విససర్జ హ
 భగవానథ విశ్వాత్మా పృథునోపహృతార్హణః

॥ 4-20-18 ॥

సముజ్జిహోనయా భక్త్యా గృహీతచరణాంబుజః

॥ 4-20-19 ॥

ప్రస్థానాభిముఖోఽప్యేనమనుగ్రహవిలంబితః
 పశ్యన్ పద్మపలాశాక్షో న ప్రతస్థే సుహృత్సతాం

॥ 4-20-20 ॥

స ఆదిరాజో రచితాంజలిర్హరిం

విలోకితుం నాశకదశ్రులోచనః

న కించనోవాచ స బాష్పవిక్లవో

హృదోపగుహ్యముమధాదవస్థితః

॥ 4-20-21 ॥

అథావమృజ్యాశ్రుకలా విలోకయ
న్నతృప్తదృగ్గోచరమాహ పూరుషం
పదా స్ఫుశంతం క్షితిమంస ఉన్నతే
విన్యస్తహస్తాగ్రమురంగవిద్విషః

|| 4-20-22 ||

పృథురువాచ

వరాన్విభో త్వద్వరదేశ్వరాద్భుభః
కథం వృణీతే గుణవిక్రియాత్మనాం
యే నారకాణామపి సంతి దేహినాం
తానీశ కైవల్యపతే వృణే న చ

|| 4-20-23 ||

న కామయే నాథ తదప్యహం క్వచి
న్న యత్ర యుష్మచ్ఛరణాంబుజాసవః
మహత్తమాంతర్బదయాన్ముఖచ్యుతో
విధత్స్వ కర్ణాయుతమేష మే వరః

|| 4-20-24 ||

స ఉత్తమశ్లోకమహన్ముఖచ్యుతో
భవత్పదాంభోజసుధాకణానిలః
స్మృతిం పునర్విస్మృతతత్త్వవర్తనాం
కుయోగినాం నో వితరత్యలం వరైః

|| 4-20-25 ||

యశః శివం సుశ్రవ ఆర్యసంగమే
యదృచ్ఛయా చోపశృణోతి తే సకృత్
కథం గుణజ్ఞో విరమేద్వినా పశుం
శ్రీర్యత్ప్రవవ్రే గుణసంగ్రహేచ్ఛయా

|| 4-20-26 ||

అథాభజే త్వాఖిలపూరుషోత్తమం
గుణాలయం పద్మకరేవ లాలసః
అప్యవయోరేకపతిస్పృధోః కలి
ర్న స్యాత్మతత్త్వచ్ఛరణైకతానయోః

|| 4-20-27 ||

జగజ్జనన్యాం జగదీశ వైశసం
స్యాదేవ యత్కర్మణి నః సమీహితం
కరోషి ఫల్గువ్యురు దీనవత్సలః
స్వ ఏవ ధిష్ణ్యేఽభిరతస్య కిం తయా

॥ 4-20-28 ॥

భజంత్యథ త్వామత ఏవ సాధవః
వ్యుదస్తమాయాగుణవిభ్రమోదయం
భవత్పదానుస్మరణాదృతే సతాం
నిమిత్తమన్యధ్భగవన్ న విద్యుహే

॥ 4-20-29 ॥

మన్యే గిరం తే జగతాం విమోహినీం
వరం వృణీష్వేతి భజంతమాత్థ యత్
వాచా ను తంత్యా యది తే జనోఽసితః
కథం పునః కర్మ కరోతి మోహితః

॥ 4-20-30 ॥

త్వన్మాయయాద్ధా జన ఈశ ఖండితో
యదన్యదాశాస్త్ర బుతాత్మనోఽబుధః
యథా చరేద్బాలహితం పితా స్వయం
తథా త్వమేవార్హసి నః సమీహితుం

॥ 4-20-31 ॥

మైత్రేయ ఉవాచ

ఇత్యాదిరాజేన నుతః స విశ్వదృక్
తమాహ రాజన్ మయి భక్తిరస్తు తే
దిష్ట్యేదృశీ ధీర్మయి తే కృతా యయా
మాయాం మదీయాం తరతి స్మ దుస్త్వజాం

॥ 4-20-32 ॥

తత్త్వం కురు మయాఽదిష్టమప్రమత్తః ప్రజాపతే
మదాదేశకరో లోకః సర్వత్రాప్నోతి శోభనం

॥ 4-20-33 ॥

